

Prachanda Chandika

Stavaraja

ప్రచండ చండికా స్తవరాజః (శ్రీ

భిన్నమస్తా స్తోత్రం)

ఆనందయిత్రి పరమేశ్వరి వేదగర్భ

మాతః పురందరపురాంతరలబ్ధనేత్రే |

లక్ష్మీమశేషజగతాం పరిభావయంతః

సంతో భజంతి భవతీం ధనదేశలబ్ధ్యై || 1 ||

లజ్జానుగాం విమలవిద్రుమకాంతికాంతాం

కాంతానురాగరసికాః పరమేశ్వరి త్వాం |

యే భావయంతి మనసా మనుజాస్త ఏతే

సీమంతినీభిరనిశం పరిభావ్యమానాః || 2 ||

మాయామయీం నిఖిలపాతకకోటికూట-

-విద్రావిణీం భృశమసంశయినో భజంతి |

త్వాం పద్మసుందరతనుం తరుణారుణాస్యాం

పాశాంకుశాభయవరాద్యకరాం వరాస్తైః || 3 ||

తే తర్కకర్కశధియః శ్రుతిశాస్త్రశిల్పై-

-శ్చందోఽభిశోభితముఖాః సకలాగమజ్ఞాః |

సర్వజ్ఞలబ్ధవిభవాః కుముదేందువర్ణాం

యే వాగ్భవే చ భవతీం పరిభావయంతి || 4 ||

వజ్రపణున్నహృదయా సమయద్రుహస్తే

వైరోచనే మదనమందిరగాస్యమాతః |

మాయాద్వయానుగతవిగ్రహభూషితాఽసి

దివ్యాస్త్రవహ్ని వనితానుగతాఽసి ధన్యే || 5 ||

వృత్తత్రయాష్టదలవహ్ని పురఃసరస్య

మార్తండమండలగతాం పరిభావయంతి |

యే వహ్నికూటసదృశీం మణిపూరకాంత-

-స్తే కాలకంటకవిడంబనచంచవః స్యుః || 6 ||

కాలాగరుభ్రమరచందనకుండగోల-

-ఖండైరనంగమదనోద్భవమాదనీభిః |

సిందూరకుంకుమపటీరహిమైర్విధాయ

సన్మండలం తదుపరీహా యజేన్మృడానీం || 7 ||

చంచత్తడిన్మిహిరకోటికరాం విచేలా-

-ముద్యత్కబంధరుధిరాం ద్విభుజాం త్రినేత్రాం |

వామే వికీర్ణకచశీర్షకరే పరే తా-

-మీడే పరం పరమకర్మికయా సమేతాం || 8 ||

కామేశ్వరాంగనిలయాం కలయా సుధాంశో-

-ర్విభ్రాజమానహృదయామపరే స్మరంతి |

సుప్తాహిరాజసద్యశీం పరమేశ్వరస్థాం

త్వామద్రిరాజతనయే చ సమానమానాః || 9 ||

లింగత్రయోపరిగతామపి వహ్నిచక్ర-

-పీఠానుగాం సరసిజాసనసన్నివిష్టాం |

సుప్తాం ప్రబోధ్య భవతీం మనుజా గురూక్త-

-హుంకారవాయువశిభిర్మనసా భజంతి || 10 ||

శుభ్రాసి శాంతికకథాసు తద్దైవ పీఠా

స్తంభే రిపోరథ చ శుభ్రతరాసి మాతః |

ఉచ్చాటనేఽప్యసితకర్మసుకర్మణి త్వం

సంసేవ్యసే స్ఫటికకాంతిరనంతచారే || 11 ||

త్వాముత్పలైర్మధుయుతైర్మధునోపనీతై-

-ర్గవ్యైః పయోవిలులీతైః శతమేవ కుండే |

సాజ్యైశ్చ తోషయతి యః పురుషస్త్రిసంధ్యం

షణ్మాసతో భవతి శక్రసమో హి భూమౌ || 12 ||

జాగ్రత్స్వపన్నపి శివే తవ మంత్రరాజ-

-మేవం విచింతయతి యో మనసా విధిజ్ఞః |

సంసారసాగరసమృద్ధరణే వహిత్రం

చిత్రం న భూతజననేఽపి జగత్సు పుంసః || 13 ||

ఇయం విద్యా వంద్యా హరిహరవిరించిప్రభృతిభిః

పురారాతేరంతః పురమిదమగంయం పశుజనైః |

సుధామందానందైః పశుపతిసమానవ్యసనిభిః

సుధాసేవ్యైః సద్భిర్గురుచరణసంసారచతురైః || 14

||

కుండే వా మండలే వా శుచిరథ మనునా

భావయత్యేవ మంత్రీ

సంస్థాప్యోచ్చైర్జుహోతి ప్రసవసుఫలదైః

పద్మపాలాశకానాం |

హైమం క్షీరైస్తిలైర్వాం

సమధుకకుసుమైర్మా లతీబంధుజాతీ-

-శ్వేతైరబ్ధం సకానామపి వరసమిధా సంపదే

సర్వసిద్ధ్యై || 15 ||

అంధః సాజ్యం మాంసం దధియుతమథవా

యోఽన్వహం యామినీనాం

మధ్యే దేవ్యై దదాతి ప్రభవతి గృహగా

శ్రీరముష్యావఖండా |

ఆజ్యం మాంసం సరక్తం తిలయుతమథవా

తండులం పాయసం వా

హుత్వా మాంసం త్రిసంధ్యం స భవతి మనుజో

భూతిభిర్భూతనాథః || 16 ||

ఇదం దేవ్యాః స్తోత్రం పఠతి మనుజో యస్త్రిసమయం

శుచిర్భూత్వా విశ్వే భవతి ధనదో వాసవసమః |

వశా భూపాః కాంతా నిఖిలరిపుహంతుః సురగణా

భవంతుఃస్వర్వాచో యదిహ నను మాసైస్త్రిభిరపి ||

17 ||

ఇతి శ్రీశంకరాచార్యవిరచితః ప్రచండచండికాస్తవరాజః

సమాప్తః ||